

தளபதிக்கோர் திறந்த மடல்!

மாண்புமிகு தளபதி அவர்களே,
வணக்கம்.

எவரும் எந்ததந்தைக்கும் செய்யாத காரியத்தை செய்துவிட்டு,
புகழின் உச்சியிலும் வியப்பிலும் நின்று காட்சி தருகிறீர்கள்!
தலைவர் கலைஞர் அவர்கள் உங்களுக்குமட்டும்
தந்தையல்ல, தமிழகத்திற்கே தந்தையாக;
தலைவராக விளங்கியவர்!
அவர் ஆற்றிய பணிகளெல்லாம்
வரலாற்று வடிவங்களாக காட்சியளிக்கிறது!
அவரது எழுத்து நடை ஒரு மறுமலர்ச்சியை உண்டாக்கியது!
அவரது பேச்சு புயலாகவும் அடித்திருக்கிறது;
தென்றலாகவும் வீசியிருக்கிறது!
ஒண்பான் சுவையும் ஒருங்கே வந்து பேசியிருக்கிறது!
ஊரே வியந்திருக்கிறது!
ஐம்பது ஆண்டு காலம் தமிழ்நாடு அவரின்
ஆற்றலுக்கும் ஆளுமைக்கும் ஆட்பட்டு இருந்தது!
அது ஒரு பொற்காலம்!
அந்த பொற்காலத்தை படைத்தவருக்கு
நீங்கள் புகழ் கோட்டத்தை அமைத்திருக்கிறீர்கள்!
கோட்டம்” என்று ஒரு வார்த்தையில் சொல்லிவிட முடியாது!
எந்த முடி மன்னர்களின் நினைவிடத்திலும்
இப்படி ஓர் நினைவாலயம் கிடையாது!
எந்த மக்கள் தலைவர்களுக்கும்
இப்படி ஓர் அதிசய அரங்கு கிடையாது!
இப்படி ஓர் அதிசயத்தை யோசித்து பார்க்கிறேன்
இந்த இடத்தில் நீங்கள் கலைஞரை விஞ்சி நிற்கிறீர்கள்!
கலைஞர் கோட்டைக்கு போகிறபோதும் வருகிறபோதும்
அண்ணா நினைவிடத்தை கடக்கிற போது
அந்த இடத்தைத் திரும்பி பார்க்காமல் வரமாட்டார்!
ஒரு நாளைக்கு நூறுதரமாகவும்
அண்ணா. . அண்ணா. . .” என்று சொல்லாமல் இருக்கமாட்டார்!
அந்த தலைவருக்கு கலைஞர் எழுப்பிய நினைவாலயத்திற்கு
பக்கத்திலேயே கலைஞர் படுத்துக் கொண்டிருக்கிறார்!
வாழ்நாள் முழுவதும் போராடியே வென்ற தலைவர் கலைஞர்
அமைதி காணவேண்டிய இந்த
இடத்தைக் கூட போராடித்தான் பெற்றார்!
இனி போதும் போராட்டம் என்று படுத்து விட்டார்!
போராட்டங்களை அவர் விட்டிடத்திலிருந்து



நீங்கள் தொடர்ந்து நடத்திக் கொண்டிருக்கிறீர்கள்!
கலைஞரின் நினைவாலயத்தை நினைவுள்ளவர்கள்
எல்லாம் நினைத்துக் கொண்டே இருப்பார்கள்!
தாங்கள் எழுப்பியுள்ள ஆலயமானது
அலங்கார கோபுரம்எழில்சொட்டும் மாளிகை!
எந்த இடத்தை பார்த்தாலும் ஒருபுதுமை!
எப்படி இவ்வாறு அமைத்தார்கள்” என்று
கண்டோர் யாவரும் மலைத்து நின்றார்கள்!
அவ்வளவு ஏன், அந்த இடம்
கலைஞர் துயில் கொள்வதுபோல் தெரிந்தது!
உயிரோடு மேடையில் பேசுகிறார்!
உட்கார்ந்தால் நம்மிடம் விவாதிக்கிறார்!
கல்லக்குடி காட்சி நம்முன் உயிரோட்டமாகவே தெரிகிறது!
பாம்பும் பல்லியும் உறவாடிக் கொண்டிருந்த
சிறைவாழ்வு சித்தரிக்கப்பட்டிருக்கிறது!
திரை உலகத்தில் ஓர் திருப்பத்தை ஏற்படுத்திய
அவரது திரை உலக வாழ்வைக் காண
நமக்கு களிப்பு பொங்குகிறது!
திருவாளிலிருந்து சென்னை வரை
நம்மை அழைத்து வந்த ரயில் பயணகாட்சி!

அடா. . . அடா. . . சொல்ல உவமை இல்லை!
இப்படி ஓர் படைப்பை இதுவரை யாரும் படைத்தது இல்லை!
இப்படியே எழுதினால் எவ்வளவோ எழுதலாம்!
சுருக்கமாக சொன்னால்,
மறைந்தவர்களுக்காக எழுப்பப்பட்ட
புகழ்பெற்ற நினைவாலயங்கள் என்றால்
வடநாட்டில் ஆக்ராவில் தாஜ்மஹால்!
தென்னாட்டில் சென்னையில் கலைஞர் நினைவாலயம் என்பேன்!
‘தாஜ்மஹால் அமைத்தவர் மும்பையின் கணவன் ஷாஜகான்’
என்பது சரித்திரத்தில் இன்றும் நிலைத்திருக்கிறது!
அதேபோல்,
தந்தைக்கோர் அதிசய நினைவாலயத்தை எழுப்பியவர்
மு. க. ஸ்டாலின்” என்பதும் என்றும் வரலாற்றில் நிலைபெற்றிருக்கும்!
அத்தனை பெருமையும் தளபதி உன்னைத் தான் சாரும்!
கலைஞர் உனக்கு தந்தை மட்டுமல்ல அரசியல் ஆசான்!
எந்தமகனும் இப்படி ஓர் அதிசய உலகை
அப்பாவிற் படைத்தது இல்லை!
தலைவர் கலைஞருக்கு மகனாக பிறந்ததற்கு
நீர் பெருமைப்பட வேண்டும்!
உன்னை மகனாக பெற்றதற்கு
கலைஞர் பெருமைப்பட வேண்டும்!

துரைமுருகன்

கழகப் பொதுச் செயலாளர்



இத்தனை மகிழ்ச்சிக்கு மத்தியில்
எனக்கு ஓர் ஏக்கம்!
பலநேரங்களில் நான் அழுதுவிட்டேன்.
அதற்குக் காரணம்
எனக்கு கலைஞர் மீதிருந்த பாசம்! நேசம்!
நான் கண்ணீர் சிந்தியதற்கு மற்றும் மொரு காரணம்,
இந்த அற்புதத்தைக் காண
அம்மா தயானா அவர்களுக்கு உடல்நிலை
இடம் தரவில்லையே என்பதுதான்!



கலைஞர்

100
1924 - 2023

**மாண்புமிகு முதல்வரே!
கழகத்தின் தலைவரே!
தமிழினத் தளபதியே!
பிறந்தநாள் வாழ்த்துகள்!**

**“திராவிட மாடல்” அரசு கண்டாய்
தமிழகத்திற்கே பெருமை சேர்த்தாய்
பெண்கள் நலன் பேணிக் காக்க
சாதனைகள் பல படைத்தாய்**

**வாழ்க நீ பல்லாண்டு
வாழ்த்துகிறோம்! வணங்குகிறோம்!**



**மாநில தி.மு.க. மகளிரணி, மகளிர் தொண்டரணி, பிரச்சாரக்குழு,
சமூக வலைதளக்குழு, ஆலோசனைக்குழு**